

सार-समाचार

गीतांजलि में लैब का उद्घाटन



उदयपुर, (कासं)। गीतांजलि मेडिकल कॉलेज में क्लिनिकल स्कूल ट्रेनिंग लैब का उद्घाटन मुख्य अतिथि गीतांजलि ग्रुप के कार्यकारी निदेशक अंकित अग्रवाल ने किया। डॉ एफएस मेहता, कुलपति, गीतांजलि विश्वविद्यालय विशिष्ट अतिथि थे। इस अवसर पर डॉ नरेंद्र मोगरा, डीन, डॉ. मनजिंदर कौर, अतिरिक्त प्राचार्य, ज्योत्समीएच सहित सभी विभाग प्रमुख और प्रशासन और अस्पताल के वरिष्ठ फैकल्टी उपस्थित थे। डॉ अंजना वर्मा, एसोसिएट प्रोफेसर कल्यानिटी मेडिसिन ने अतिथियों के लिए स्कूल लैब का परिचय दिया।

कावड़ यात्रा का स्वागत

निम्बाहेड़ा। श्रावण मास के द्वितीय सोमवार को क्षेत्र के सीमावर्ती क्षेत्र में स्थित प्रसिद्ध तीर्थ स्थल सुखानंद जी से निकली कावड़ यात्रा का नगर से गुजरने पर भाजपा नगर मंडल के नेतृत्व में पूर्व स्वायत्त शासन मंत्री श्रीचंद्र कुमलानी की ओर से पुष्प वर्षा कर स्वागत किया गया। भाजपा प्रवक्ता कमलेश बनवार ने बताया कि मध्यप्रदेश के नीमच जिले में स्थित प्रसिद्ध तीर्थ स्थल श्री सुखानंद जी महादेव से निम्बाहेड़ा उपखंड के रानीखेड़ा ग्राम तक सोमवार को कावड़ यात्रा निकाली गई, जिसमें सैकड़ों की संख्या में श्रद्धालु महिलाओं एवं पुरुषों ने भाग लिया। इस यात्रा के नगर के प्रमुख मार्गों से होकर शेखावत सर्कल से गुजरने के दौरान पूर्व विधायक अशोक नवलखा, भाजपा अध्यक्ष नितिन चतुर्वेदी, जिला किसान मोर्चा अध्यक्ष गणेश सिंह अहीर, वरिष्ठ नेता श्याम सुंदर अग्रवाल, वेदप्रकाश चतुर्वेदी, हरिहर राव, पारस बिवाल, उपाध्यक्ष देवकार समदानी, भाजयुवो नगर अध्यक्ष कपिल चौधरी, मंत्री कालू सेन, पार्षद अविनाश गोठवाल, अतुल सोनी, पूर्व पार्षद गोपाल कुमावत, नरेश अमेटा, कमलेश शर्मा, संजय शर्मा, रमेश वैष्णव, ओमप्रकाश नाथ, विनोद सोनी, पूर्व छात्रसंघ अध्यक्ष शैलेश अहीर, ललित साहू, नवल गोहर, नरेंद्र प्रजापत, गौतम शर्मा एवं दुर्गाश मराठा सहित भाजपा पदाधिकारी एवं कार्यकर्ता ने पुष्प वर्षा एवं महाकाल के जयकारों के साथ कावड़ यात्रा का स्वागत किया।

सूने मकान में चोरी

मावली, (निर्सं) कब्जे के गायत्रीनगर में रविवार देर रात्रि को चोरों ने एक सूने मकान को निशाना बनाया। जानकारी के अनुसार गायत्री नगर निवासी दिलीप त्रिपाठी ने मावली पुलिस थाना में चोरी का मामला दर्ज कराया। जिसमें बताया कि देर रात्रि को अज्ञात चोरों ने मकान की फाटक का ताला तोड़कर मकान में प्रवेश किया। इसके बाद घर में 3 कमरों के ताले तोड़कर सारा सामान अस्त व्यस्त कर दिया। इसके साथ ही अलमारी का ताला तोड़कर 50 हजार रूपए नकद एवं सोने तथा चांदी के आभूषण पार कर लिए। सूत्रों के अनुसार चोरी की वारदात के दौरान घर में कोई नहीं था। बताया गया कि प्रार्थी की मांग यही रहती है। जो उदयपुर में रह रहे अपने पुत्र के पास गई हुई थी। चोरों ने मकान को सूना देखकर मकान को निशाना बनाया। प्रातःकाल में घटना का खुलासा हुआ। मौके पर मावली थाना पुलिस पहुंची। जिसने मौका मुआयना कर जांच शुरू की।

पीड़ित ने एसपी को सौंपा परिवार

राजसमंद, (निर्सं)। मारपीट के मामले में नाथद्वारा पुलिस द्वारा कोई कार्रवाई नहीं करने के मामले में पीडित ने सोमवार को जिला पुलिस अधीक्षक सुधीर चौधरी से मुलाकात कर न्याय की गुहार लगाई तथा हमलावरों के खिलाफ कानूनी कार्यवाही की मांग की। पीडित कल्लाखेडी निवासी करणसिंह ने एसपी को सौंपी गई रिपोर्ट में बताया कि 13 जुलाई रात्री को अपने परिवारजनों के साथ अपने घर में बैठे थे। तभी तथाकथित गांव के माहनसिंह अपने 5-7 अन्य लोगों ने महिलाओं के साथ हमारे परिवार पर अचानक हमला कर दिया। जिसमें मैं स्वयं, मेरे भाई सहित परिवार के अन्य सदस्य घायल हो गए। उसी दौरान हमने नाथद्वारा पुलिस को सूचना दी उसके बावजूद भी कोई पुलिसकर्मी मौके पर नहीं पहुंचे तो हम स्वयं नाथद्वारा थाने में पहुंचकर घटना की शिकायत करने हुए जानकारी दी। पुलिस ने अस्पताल ले जाकर मेरा मेडिकल भी करवाया लेकिन कोई मामला दर्ज नहीं किया। उसके बाद डीएसपी नाथद्वारा के समक्ष पेश होकर हमारे साथ हुई मारपीट को लेकर रिपोर्ट दी। उसके बावजूद भी नाथद्वारा पुलिस ने न तो मामला दर्ज किया और नहीं कोई कार्रवाई की गई। एसपी ने उचित कार्यवाही का आश्वासन दिया।

हादसे में बाइक सवार की मौत

डुंगरपुर, (निर्सं)। बोलरो को टक्कर से बाइक सवार युवक की मौत हो गई। जबकि उसका चचेरा भाई घायल हो गया। मृतक युवक के पिता पीछे दूसरी बाइक पर आ रहे थे। पिता ने बेटे और भतीजे को हॉस्पिटल पहुंचाया जहां बेटे की मौत हो गई। जब कि भतीजा घायल है, कोतवाली पुलिस मामले की जांच कर रही है। कोतवाली थानाधिकारी सोलंकी ने बताया कि मृतक के पिता कलाल घाटा निवासी लक्ष्मीलाल ने रिपोर्ट दर्ज करवाई है। रिपोर्ट में बताया, मेरा बेटा रोहित और भतीजा तेजपाल बाइक पर रविवार रात 10 बजे घर जा रहे थे। मैं दूसरी बाइक पर पीछे था, हम किसी काम से डुंगरपुर आए थे। सीमलवाड़ा रोड पर सिटेक्स तिराहे के पास पीछे से तेज रफ्तार बोलरो कार ने तेजपाल व रोहित की बाइक को टक्कर मार दी। लक्ष्मीलाल ने बताया घटना में दोनों के हाथ, पैर और रिर पर गंभीर चोट आई। आरोपी ड्राइवर बोलरो लेकर भाग गया। दोनों घायलों को प्राइवेट गाडी से डुंगरपुर हॉस्पिटल लेकर गया। डुंगरपुर हॉस्पिटल में इलाज के दौरान रोहित की मौत हो गई। घटना की सूचना पर कोतवाली थाना पुलिस मौके पर पहुंची। घटना की जानकारी लेने के बाद शव को हॉस्पिटल के मॉर्चुरी में रखवाया। कोतवाली पुलिस ने पिता लक्ष्मीलाल की रिपोर्ट पर बोलरो चालक के खिलाफ दुर्घटना करने का प्रकरण दर्ज करवाया है। पुलिस ने शव को पोस्टमार्टम करवाकर शव परिवर्तन को सौंप दिया है।

फतहसागर साढ़े तीन फीट खाली

उदयपुर, (कासं)। लेकसिटी की खूबसूरत फतहसागर झील में लगातार आवक जारी है। मदार बढ़ा छलकने के साथ ही इसमें मदार नहर से आवक शुरू हुई थी हालांकि बारिश का दौर थमने से आवक थोड़ी धीमी हो गई है लेकिन जलस्तर निरंतर बढ़ता जा रहा है और झील का जलस्तर 9 फीट 6 इंच हो गया है। पूर्ण भराव क्षमता 13 फीट से अब यह साढ़े तीन फीट की खाली रह गया है। इधर, आज सुबह मदार छोटा तालाब भी अपनी भराव क्षमता 21 फीट को छू गया।

लेकसिटी में सोमवार को दिन रीता ही बिता। आसमान में बादल छाए रहने के साथ कुछ देर हल्की बूंदबांदी भी हुई। आज सुबह 7 बजे 21 फीट क्षमता वाला मदार छोटा तालाब भी लबालब हो गया। पानी के हिलोरे के साथ इसकी रफ्त पर पानी बहने लगा है लेकिन इस पर चादर चलने के लिए एक बारिश की और दरकार है। इसका पानी भी मदार नहर के जरिए फतहसागर में जाएगा। अभी मदार बढ़ा के छलकने के साथ चिकलवास हेड 2 फीट 3 इंच व टेल 1 फीट 2 इंच के वेग से बहती हुई मदार नहर के जरिए

- **मदार छोटा तालाब भी लबालब**
- **मदार छोटा का पानी भी फतहसागर में जाएगा**
- **सीसारमा नदी फिर एक फीट के वेग से बहने लगी**

फतहसागर में समा रही है। बारिश का दौर थमने के बाद मदार नहर से आवक थोड़ी कम हुई है लेकिन 14 जुलाई से फतहसागर में आवक जारी भी हुई। सीसारमा नदी भी एक बार फिर एक फीट के वेग से बहने लगी हालांकि प्रवाह इतना तेज नहीं है इसका पानी पीछोला तक नहीं पहुंचा है। इधर, सिंचाई विभाग के बाढ़ नियंत्रण कक्ष से मिली जानकारी के अनुसार प्रातः 8 बजे समाप्त बीते 24 घंटों में उदयपुर जिले के नाई में 34 मिमी, देवास स्ट्रेज प्रथम पर 22, स्वरूपसागर पर 5 मिमी, मदार 10, उदयसागर पर 9 मिमी वर्षा हुई।

कार सवार पांच युवकों को अवैध हथियार सहित गिरफ्तार किया

कपासन, (निर्सं) कपासन थाना पुलिस ने नाकाबंदी के दौरान कार में सवार पांच युवकों को गिरफ्तार कर अवैध हथियार जिनमें धारदार लोहे के 3 छुरे व 2 गुप्ती जपत किया। पुलिस ने आर्मस एक्ट में मामला दर्ज किया। पुलिस थानाधिकारी फूलचंद टेलर बताया कपासन भादसोंड़ा रोड पर गस्त व नाकाबंदी ताराखेडी तिराहा पर कर रखी थी। उसी दौरान शनि महाजरा की ओर से सिल्वर कलर वाहन इण्डिगो कार आई उसको को चैक करने पर गाडी में पांच व्यक्ति बैठे थे जो संदिग्ध लगने पर उनसे पूछताछ की गई। नाम पता पुछने पर चालक ने सनी पिता पिन्टू डगार निवासी हरिजन बस्ती मदारपुरा मन्दसौर थाना कोतवाली मन्दसौर जिला मन्दसौर एमपी अन्य ने धर्मेश उर्फ गोलू पिता अजय गोहर निवासी हरिजन बस्ती मदारपुरा मन्दसौर थाना कोतवाली मन्दसौर



कपासन थाना पुलिस ने पांच युवकों को गिरफ्तार किया।

जिला मन्दसौर एमपी, साहिल अहमद पिता मोहम्मद शहाजद जूनू रिसाला इन्दौर थाना सदर बाजार इन्दौर एमपी, बृजेश शिंदे पिता देवेन्द्र शिन्दे निवासी भट्टा थाना परदेशपुरा इन्दौर जिला इन्दौर एमपी, आदित्य मेलाने पिता

कैटल शेड ढहने से 45 भेड़-बकरियों की मौत

भीम, (निर्सं)। शनिवार दिनभर हुई बाढ़िश के कारण ग्राम पंचायत कुकर खेड़ा के सुनार कुड़ी ग्राम में एक कैटल शेड ढहने से करीब 45 भेड़ बकरियों की अकाल मृत्यु हो गई। पशुपालक राम सिंह पिता जवान सिंह व हजारी सिंह पिता जवान सिंह के घर पर बना मवेशियों का झौंपड़ा ढह गया। जिससे भेड़ बकरियां मलबे में दब कर मर गई। इस दौरान कई ग्रामवासी मौके पर पहुंचे तथा मलबा हटाना प्रारंभ किया। लेकिन मलबा हटते तब तक सभी पालतु मवेशियों भेड़ बकरियों की मौत हो गई तथा करीब पचास जानवरों में से चार पांच की बमुश्किल जान बचाई जा सकी। एकसाथ सभी भेड़ बकरियों के काल कवलित होने से परिवारजनों का रो रोकर बुरा हाल था। अचानक हुए चन्नपात से पीड़ित पशुपालक राम सिंह व हजारी सुंदर ने ग्राम पंचायत व प्रशासन को रिपोर्ट प्रस्तुत कर सहायता राशि प्रदान कराने की मांग की है।

गौ रक्षा हिंदू दल के पदाधिकारियों ने पूनियां से की मुलाकात



गौ रक्षकों को लाईसेंस दिलवाने के लिए भाजपा प्रदेशाध्यक्ष डॉ. सतीश पूनियां से चर्चा करते गौ रक्षा हिंदू दल का प्रतिनिधि मंडल।

बांसवाड़ा, (निर्सं)। गौ रक्षा हिंदू दल के पदाधिकारियों ने जिलाध्यक्ष वजेंग पाटीदार के नेतृत्व में भाजपा प्रदेशाध्यक्ष डॉ. सतीश पूनिया से भेंटकर दुग्धा ओढाकर उनका स्वागत किया। दल के पदाधिकारियों ने डॉ. पूनिया को जिले में अवैध तरीके से गौ

त्स्करि कर बाहर कटनी में ले जाने वाली की पड़ताल करना प्रशासन से कठोर कार्यवाही करवाने की मांग की। गौ रक्षा हिंदू दल के पदाधिकारियों ने जिले में अवैध रूप से चोरी छिपे चलाए जा रहे बूचढखानों को बंद करने, गौरक्षकों को सुरक्षा के लिए हथियार का

लाईसेंस दिलवाने सहित अन्य मांगें रखी। मीडिया प्रभारी संजय पटेल बडलिया ने बताया कि इस अवसर पर जिला सचिव रामलाल मईडा, जेरप पटेल, हितेश उदपुरा, दिलीप पटेल, नरेश पटेल भीमपुर, प्रेम सेवक गनोडा आदि मौजूद रहे।

भारतीय संस्कृति सभ्यता को जीवन का हिस्सा बनायें : प्रो. सारंगदेवोत

उदयपुर, (कासं)। श्रावण मास के दूसरे सोमवार को देश में अमन-चेत, सुख शांति व खुशहाली के लिए राजस्थान विद्यापीठ डीम्ड टू बी विवि के डबोक परिसर में शिव मंदिर में पंडित तिलकेश अमेटा के मंत्रोच्चारण के साथ कुलपति प्रो.

- **अच्छी वर्षा के लिए महाविद्यालय परिसर में हवन कार्यक्रम का भी आयोजन किया**

शिवसिंह सारंगदेवोत के साथ विद्यापीठ कार्यकर्ताओं ने महादेव की पूजा अर्चना, जलाभिषेक कर महाआरती की गई। इससे पूर्व अच्छी वर्षा के लिए महाविद्यालय परिसर में हवन कार्यक्रम का भी आयोजन किया गया।

इस अवसर पर रजिस्ट्रार डॉ. हेमशंकर दाधीच, कर्मांडिंग ऑफिसर इन्द्रजीत सिंह घोषाल, प्रोफेसरा मुजबूत डॉ. पारस जैन, प्रो. सरोज गर्ग, प्रो. गजेन्द्र माथुर, डॉ. अमिया गोस्वामी, डॉ. राजन सुद, सुभाष बोहरा, डॉ. रचना राठी, डॉ. अमी राठी, डॉ. सुनिता मुर्दिया, डॉ. मनोज रायल, डॉ. अर्पणा श्रीवास्तव, डॉ. लीली जैन, डॉ. बबीता रसोद, श्रवण शर्मा, जगदीश शर्मा, सहित कार्यकर्ताओं ने महादेव का अभिषेक किया।



उदयपुर में महादेव का जलाभिषेक करते कुलपति प्रो. शिवसिंह सारंगदेवोत व अन्य।

मॉकड्रिल से देखी तैयारियां

डुंगरपुर, (निर्सं)। मॉकड्रिल से देखा गया कि प्रशासनिक अधिकारी, पुलिस, फायर ब्रिगेड, एंबुलेस सहित अन्य विभागों के अफसर कितने अलर्ट है। शहर के बिल्डी स्थित गैस गोदाम में ब्लास्ट में 2 लोगों की मौत की सूचना पर हडकंप मच गया। कंट्रोल रूम में दोपहर करीब 12.15 बजे कुशलामगरी स्थित गैस गोदाम में ब्लास्ट की सूचना मिली थी। कंट्रोल रूम में सूचना मिलते ही प्रशासनिक अधिकारी, पुलिस, फायर ब्रिगेड, एंबुलेस सहित अन्य विभागों के अधिकारियों को मौके पर पहुंचकर राहत कार्य के लिए कहा गया। इस पर अफसरों की भाग दौड़ शुरू हो गई, लेकिन जैसे ही अधिकारी मौके पर पहुंचे तो पता चला कि यह तो मॉकड्रिल है। इतने बाद अधिकारियों ने राहत की सांस ली।

मॉकड्रिल के दौरान फायर ब्रिगेड और एंबुलेंस की लेट-लतीफी सामने आई। मॉकड्रिल में प्रशासनिक अफसर सबसे पहले पहुंचे, लेकिन शहर में 3 किमी के दायरे में ही फायर ब्रिगेड 20 मिनट और एंबुलेंस 20मिन्ट देरी से आई। ब्लास्ट की सूचना पर सबसे पहले 12 बजकर 20 मिनट पर डुंगरपुर तहसीलदार संजय चरणोटा मौके पर पहुंचे। इसके 5 मिनट बाद डुंगरपुर एसडीएम प्रवीण मोणा मौके पर पहुंच गए।

सार-समाचार

जाड़ावत ने सांवलिया के दर्शन किए



मंडफिया, (निर्सं)। धरोहर संरक्षण एवं प्रोन्नति प्राधिकरण के अध्यक्ष एवं राज्यमंत्री सुरेंद्र सिंह जाड़ावत ने चित्तौड़गढ़ सभापति संदीप शर्मा एवं पूर्व नगरपालिका अध्यक्ष रमेश नाथ योगी, प्रहलाद जोशी, दिनेश सोनी एवं नवतरन के साथ यहां भगवान श्री सांवलिया जी सेट मंडफिया के दर्शन किए। मंदिर पुजारी ने अतिथियों को तुलसी एवं चरणामृत प्रदान किया। इस मौके पर अतिथियों का मंदिर बोर्ड अध्यक्ष भेरु लाल गुर्जर एवं बोर्ड सदस्य भेरुलाल सोनी ने उपरना एवं प्रसादां कांधकर स्वागत किया। भवानी डम्डया एवं सम्मान किया। इस मौके पर मंदिर बोर्ड सदस्य संजय कुमार मंडोवरा, मंदिर के प्रशासनिक अधिकारी कैलाश चंद्र दाधीच, केशियर नंदकिशोर टेलर, कांठोस युवा नेता सुरेश चंद्र गुर्जर, सुरेश चंद्र भडाणा, पंचायत समिति सदस्य देवी लाल जाट, संगेश्वर पूर्व सरपंच चंचा लाल जाट, शंकर लाल गुर्जर, गोटी लाल जाट सहित सैकड़ों कांठोस कार्यकर्ताओं ने भी अतिथियों का स्वागत किया। दर्शन पश्चात राज्यमंत्री जाड़ावत ने मंदिर कार्यालय में मंदिर बोर्ड अध्यक्ष गुर्जर से मंदिर की गतिविधियों की जानकारी ली।

मांगीलाल अध्यक्ष बने

बांसवाड़ा, (निर्सं)। पवन पुत्र व्यायामशाला की बैठक में अध्यक्ष पद पर मांगीलाल वाल्मीकि को सर्वसम्मति से चुना गया। ध्यान रहे कि मांगीलाल के पिता कमल गौरी पहलवान का निधन होने से अध्यक्ष पद रिक्त था। पदाधिकारियों एवं सदस्यों ने इस रिक्त पद पर सर्वसम्मति से मांगीलाल का चयन करते हुए उनका प्रसादां कांधकर स्वागत किया। भवानी डम्डया ने बताया कि स्वागत के बाद में वाल्मीकि समाज एवं पहलवानों ने मांगीलाल का अभिनंदन करते हुए जुलूस निकाला। इस अवसर पर विभिन्न संगठनों, समाजों के प्रबुद्धजन एवं पहलवान जुलूस में सम्मिलित हुए।

इलेक्ट्रॉनिक दुकान में चोरी

डुंगरपुर, (निर्सं)। जिले में चोरी की वारदाते थमने का नाम नहीं ले रही है, बीती रात चोरो शहर के डुंगरपुर उदयपुर मार्ग पर राजपुर चाटी के निकट स्थित माधव मार्केटिंग इलेक्ट्रॉनिक दुकान को दूसरी बार निशाना बनाया। पीडित संजय जोशी ने बताया कि सोमवार सुबह दुकान के पडौसी का फोन आया कि दुकान की पास वाली गली में दुकान का लकड़ी का दरवाजा टूटा हुआ है, सूचना पर दुकानदार संजय जोशी अपने मित्र के साथ दुकान पर पहुंचा तो देखा कि टूटा हुआ दरवाजा गली में पडा हुआ है, संजय जोशी ने उसकी सूचना पुलिस को दी। जोशी ने बताया कि दुकान में दूसरी बार चोरी हुई है, चोरों जे लकड़ी के दरवाजे को तोड़कर अंदर प्रवेश किया तथा दुकान में लगे सीसीटीवी कैमरे को तोड़कर दुकान के अंदर काउंटर के गले को तोड़कर करीब आठ हजार रूपए के नकदी सहित करीब एक लाख रूपए के इलेक्ट्रॉनिक सामान पर अपना हाथ साफ कर लिया। चोरों ने चोरी के बाद दुकान के अंदर ही कागज के टुकड़े जलाने की कोशिश की है जिसके बाद चोरों ने सीढियों के रास्ते ऊपर कमरे में गए, जहां बिजली के वायर को काट दिया। पीडित दुकानदार संजय जोशी ने बताया कि 8 माह पूर्व भी दुकान में चोरी हुई थी, इस दौरान चोरों ने एक से डेढ़ लाख का इलेक्ट्रॉनिक सामान चोरी किया था। जिसका अब तक कोई पता नहीं चल पाया है।

महाकाल गैंग के मुख्य सरगना सहित 2 गिरफ्तार

भीम, (निर्सं)। गत दिनों समेलिया पंचायत के तीतरी ग्राम में बीस-तीस लोगों द्वारा घरों में घुसकर मारपीट, तोड़फोड़ व वाहन क्षतिग्रस्त करने के मामले में पुलिस ने महाकाल गैंग के मुख्य सरगना सहित दो आरोपियों को गिरफ्तार किया है। जिला पुलिस अधीक्षक सुधीर चौधरी के निर्देशानुसार एएसपी शिवलाल बैरवा व डीएसपी राजेंद्र सिंह के सुपरविजन में सीआई गजेन्द्र सिंह मय जाब्ता ने आरोपी महाकाल गैंग के मुख्य सरगना महावीर सिंह पिता किशन सिंह रावत निवासी थोरिया पौलीनगर एवं समुद्र सिंह उर्फ सागर सिंह पुत्र बाबू सिंह निवासी काखबली को गिरफ्तार किया। बताया कि आरोपी महाकाल गैंग के सदस्य हैं तथा इनके विरुद्ध पूर्व में कई आपराधिक मामले दर्ज हैं। डीएसपी राजेंद्र सिंह ने बताया कि जिला पुलिस अधीक्षक के निर्देश पर जिले में चल रहे ऑपरेशन प्रताप व अन्य अभियानों के तहत पुलिस द्वारा

- **तीतरी ग्राम में घरों में घुसकर मारपीट, तोड़फोड़ करने का मामला**

सोशल मीडिया पर चलने वाली बिच्छू गैंग, कोबरा गैंग, महाकाल गैंग आदि के विरुद्ध सख्त कार्यवाही आगे भी जारी रहेगी। गत दिनों 12 मई को रात्रि के समय बीस-तीस लोगों ने तीतरी ग्राम निवासी मोट सिंह पिता केसर सिंह के घर में घुस कर मारपीट कर पचास हजार रूपये लूट ले गये थे एवं घर में रखी मोटरसाइकिलों व कार आदि वार्थों को तोड़फोड़ कर क्षतिग्रस्त कर दिया तथा कई हवाई फायर कर मौके से फरार हो गये। तत्समय मोट सिंह पुत्र केसर सिंह की रिपोर्ट पर पुलिस ने घटनास्थल का दौरा कर मौका निरीक्षण किया एवं साक्ष्य जुटाए तथा आरोपियों के विरुद्ध प्रकरण पंजीबद्ध कर अनुसंधान प्रारम्भ किया।

पेसिफिक में निजी वित्त प्रबंधन पर वेबीनार का आयोजन

उदयपुर, (कासं)। पेसिफिक इंस्टीट्यूट ऑफ बिजनेस स्टडीज ने एसोसिएशन ऑफ म्युचुअल फंड्स इन इंडिया के साथ मिलकर पर्सनल फाइनेंशियल मैनेजमेंट पर एक दिवसीय वेबीनार का आयोजन किया। जिसमें देश के कोने-कोने से विद्यार्थियों व निवेशकों ने हिस्सा लिया। वेबीनार के मुख्य वक्ता सेबी के पूर्व डी.जी.एम. सूर्यकांत शर्मा थे जिन्होंने महंगाई एवं इनकम टैक्स के दायित्व को ध्यान में रखकर निवेश करने की सलाह दी। हमें ऐसी जगह ही निवेश करना चाहिए जहां हम महंगाई और इनकम टैक्स देने के उपरांत भी कुछ अच्छा मुनाफा/लाभांश या ब्याज अर्जित कर सकें। जोखिम लगभग सभी निवेश में समाहित रहता है इसे पूर्णतया हटाना नहीं जा सकता। यह अवश्य है कि व्यक्ति अपने खतों और अपनी आयु के अनुसार जोखिम को कम कर सकता है। निवेश हेतु समय का भी बड़ा महत्व होता है। यदि सही आयु में बचत और निवेश आदि कर दिया जाए तो कुछ ही वर्षों में उसका चक्रवृद्धि ब्याज काफी अधिक हो जाता है और व्यक्ति को बड़ा धन एक साथ परिपक्वता पर हासिल हो जाता है। इस अवसर पर पेसिफिक विवि के प्रेसिडेंट प्रोफेसर के.के. दवे ने सही निवेश की एक अतिरिक्त आय का स्रोत बताते हुए कहा कि इसके माध्यम से हम बेगैर समय खर्च करें निर्यात आय अर्जित कर सकते हैं। इसके लिए सही समय पर सही

गेहूं की काला बाजारी रोकने की मांग

बांसवाड़ा, (निर्सं)। भारतीय ट्राइबल पार्टी ने उपखंड अधिकारी के माध्यम से कलेक्टर को ज्ञापन भेज विधानसभा क्षेत्र में हो रही गेहूं की कालाबाजारी रोकने की मांग की है। बीटीपी राष्ट्रीय कार्यकारिणी सदस्य विजय भाई मईडा ने बताया कि कुशलाह विधानसभा क्षेत्र में व्यापारि यों द्वारा मनमाना लूट की घंटों में करीब वसुली जा रही है। एमआरपी दर 268 रुपये है और व्यापारी 400 रुपये तक वसूल रहे हैं। विधानसभा क्षेत्र के कुशलाह, सज्जनाह, छोटी सरवा, बडी सरवा, पाटन, मोहकम्पुग, टीमेडा बडा, रामाह, तांशेश, डूंगरा, भौल कुआं, कहरवाडी, उकाला आदि कस्बों में यूरिया पर व्यापारियों द्वारा मनमाना लूट की घंटा रही है। ज्ञापन में चेतावनी दी गई कि यदि कालाबाजारी पर तुरंत नियंत्रण नहीं किया जाता है तो भारतीय ट्राइबल पार्टी जन आंदोलन व धरना प्रदर्शन के लिए विवश होगी। ज्ञापन देने वालों में सज्जनगढ ब्लॉक अध्यक्ष मानसिंह डामन, नरेश, विजय सिंह भावरी, राजेंद्र डोडियार, विधानसभा क्षेत्र प्रभारी देवचंद मईडा, अनिल, महेश, प्रदीप, राकेश आदि प्रमुख रहे।

विद्यापीठ के फार्मेसी विभाग की वेबसाइट का लोकार्पण

उदयपुर, (कासं)। वेबसाइट किसी भी संस्था का प्रतिबिम्ब होती है लेकिन उन्नत तकनीक से निर्मित वेबसाइट में भी जब तक निरंतर कंटेंट्स न अपडेट किए जाए तब तक वेबसाइट का पूरा उपयोग संभव नहीं है यह बात कुलपति प्रो. एस.एस. सारंगदेवोत ने फार्मेसी विभाग की वेबसाइट का कम्प्यूटर बटन दबा कर लोकार्पण करते हुए कही। उन्होंने विद्यार्थी का गरिमा को आशा व्यक्त की है कि नवीन वेबसाइट के माध्यम से जानकारीयें सुगमता और शीघ्रता से प्राप्त होंगी तथा पारदर्शी कार्य-प्रणाली और अधिक मजबूत होगी। वेबसाइट के उद्वलन पर डॉ. चंद्रशेखर कुमार छतलानी ने बताया कि यह वेबसाइट उन्नत तकनीक के साथ मानक मापदंडों की प्रणाली के अनुरूप विकसित की गई है। इस युद्ध प्रैडली इंटरफेस प्रणाली के आधार पर उस पर विजिट करने वालों को सुगमता में सूचनाओं की प्राप्ति हो सकेगी। फार्मेसी विभाग से संबंधित समस्त जानकारी एवं सूचनाएं नवीन वेबसाइट पर उपलब्ध होंगी। उल्लेखनीय है कि विद्यापीठ

भारत के माननीय प्रधानमंत्री द्वारा प्रारंभ की गयी योजनाओं में डिजिटल इंडिया से भी सक्रिय रूप से जुडा है और ऑनलाइन शिक्षण, वेबिनारस व ऑनलाइन प्रश्नोत्तरी प्रतियोगिता जैसे उल्लेखनीय कार्य भी किए हैं। ऑनलाइन प्रश्नोत्तरी प्रतियोगिता में विद्यापीठ ने सर्वाधिक प्रतिभागियों का रिकॉर्ड भी बनाया है। इस अवसर पर डॉ. तरुण श्रीमाली, उदयमान सिंह राठौड़, गजेन्द्र सिंह, निजी सचिव कुष्णाकांत, डॉ. उतम प्रकाश शर्मा, सुनीता मुर्दिया, विकास डोंगी, रोशन गुरु सहित कार्यकर्ता उपस्थित थे।

अवैध शराब सहित एक गिरफ्तार

डुंगरपुर, (निर्सं)। डुंगरपुर में जिला पुलिस अधीक्षक राशि डोगरा के निदेशानुसार अवैध रूप से शराब बेचने व परिवहन करने वालों के खिलाफ करते हुए साबला के पास नाकाबन्दी कर एक सफेद इनोवा कार की तलाशी लेने

पर उसमें विभिन्न ब्राण्ड की शराब की कुल 126 बोतलें जब्त कर एक व्यक्ति को गिरफ्तार कर लिया है। प्राप्त जानकारी के अनुसार पुलिस ने तैयारग पुत्र लालजी पाटीदार निवासी तलोरा थाना साबला जिला

डुंगरपुर हाल निवासी बालाजी कृपा अर्पादेंद्रे गुजरत वास मेनमनगर अहमदाबाद मुंबरा को गिरफ्तार कर लिया है। पुलिस ने प्रकरण दर्ज कर आवश्यक कार्यवाही प्रारंभ कर दी।